

Пешниход (Оферта)-и оммави
оид ба истифодабарии хизматрасонии Фонди Қарзии Хурди “ИМОН”
дар доираи хати қарзи хурди истеъмоли

Пешниход (Оферта)-и **Фонди Қарзии Хурди “ИМОН”** (минбаъд дар матн - Оферта) ба доираи номуайяни шахсони воқеие, ки минбаъд дар матн – «**Қарзгиранда**» номида мешаванд, ба роҳ монда шуда, пешниҳоди расмии **Фонди Қарзии Хурди “ИМОН”** минбаъд дар матн – «**Қарздиханда**» оид ба бастании Шартномаи хати қарзи хурди истеъмоли (минбаъд дар матн - Шартнома) бо шартҳои зерин мебошад:

1. ИСТИЛОҲОТ ВА МАФҲУМҲО

Аксепт – розигӣ. Аксепт бояд пурра ва бечунучаро бошад, лаҳзаи қабули шартҳои Аксепт ҳангоми розигӣ бо оферта эътироф карда мешавад.

Ариза-дархост – дархости ҳамроҳ шудан ба Шартнома ва кушодани хати қарзи хурди истеъмоли, ки шакли он аз ҷониби Қарздиханда муқаррар карда шудааст.

Тарафҳо – Қарздиханда ва Қарзгиранда дар якҷоягӣ Тарафҳо мебошанд.

Қарз – воситаҳои пулӣ, ки аз ҷониби Қарздиханда ба Қарзгиранда бо шартҳои муҳлатнок, музднок ва бозпасгардонӣ дода мешаванд. Кредит инчунин маънои маблағи умумии воситаҳои пулиро, ки ба Қарзгиранда аз рӯи ҳамаи Траншҳо дода шудаанд, дорад.

Транш – қисми маблағи қарз, ки аз ҷониби Қарздиханда ба Қарзгиранда қисм ба қисм дода мешавад.

Ҳудуди қарзгирӣ – андозаи ниҳии имконпазири қарздории яквақтаинаи Қарзгиранда аз рӯи ҳамаи Траншҳо, ки аз ҷониби Қарздиханда ба Қарзгиранда тибқи шартҳои Шартномаи мазкур дода мешаванд.

Чадвали пардохтҳо – чадвали пардохти қарзи асосӣ ва фоизҳо аз рӯи Транши додашуда, ки ба Қарзгиранда ҳангоми гирифтани ҳар як Транш дар алоҳидагӣ ба таври ҳомили қоғазӣ ва ё электронӣ дода мешавад. Пардохти маблағи қарз аз рӯи Чадвали пардохтҳо, ки қисми чудонашавандаи Шартномаи мазкур ҳисоб меёбад ва барои ҳар як қарзи дар доираи хати қарзӣ пешниҳодшуда, дар алоҳидагӣ тартиб дода мешавад, ба амал бароварда мешавад.

Уҳдадорихо – ҳамаи маблағҳои пулие, ки дар доираи офертаи мазкур, Қарзгиранда бояд ба Қарздиханда пардохт намояд, аз ҷумла маблағи қарз, фоизҳои истифодашуда, ҳаққи хизматрасонӣ ва ҷаримаи аҳдшиканӣ (ноустуворона);

Низоми иттилоотии Қарздиханда – манбаи маълумотҳои электронии Қарзгирандагон, ки бо Қарздиханда шартнома оиди кушодани хати қарзии хурди истеъмоли бастаанд ва тамоми маълумотҳо оиди қарздории Қарзгирандагон, дар назди Қарздихандаро дар бар мегирад.

Мушаххаскунӣ – тартибе, ки дар натиҷаи иҷрои он Қарзгиранда бо мушаххасоти инфиродӣ ва ягонаи дар низоми иттилоотии Қарздиҳанда бақайдгирифташуда мушаххас карда мешавад ва тасдиқ меёбад. Барои иҷрои тартиби мушаххаскунӣ дар низоми иттилоотии Қарздиҳанда ба Қарзгиранда пешакӣ бояд мушаххасоти дахлдор дода шавад (яъне, Қарзгиранда дар низоми иттилоотии Қарздиҳанда бояд ба қайд гирифта шавад);

«Онлайн - Қарз» – барномаи мобилии махсусгардонидашудаи Қарздиҳанда (таъминоти барномавӣ) буда, ки барои ба Қарзгиранда имконияти пешниҳоди ариза барои гирифтани Транш, гирифтани тамоми маълумотро аз рӯи Траншҳои ба Қарзгир чудошуда, аз ҷумла маълумот оиди Ҷадвали пардохтҳо ва бақияи қарз аз рӯи ҳар як Транш, тавассути даромадан ба гузарвожа пешбинӣ карда шудааст. Барои истифодаи барномаи «Онлайн Қарз» байни Қарздиҳанда ва Қарзгиранда Созишномаи литсензионӣ барои истифодаи барномаи “Онлайн Қарз” баста мешавад. Барои ба барномаи «Онлайн Қарз»-и худ ворид шудан, ба рақами телефони мобилии тибқи ариза-дархост ба Қарздиҳанда пешниҳодшударо ва рамзи рақамии якдафъаинаро, ки ба таври автоматӣ дар шакли смс-хабар ба рақами телефони номбаршуда раван карда мешавад, Қарзгиранда бояд дуруст ворид намояд.

Сомонаи Қарздиҳанда - саҳифаи расмӣи Фонди Қарзии Хурди “ИМОН”, ки дар шабакаи Интернет дар суроғаи электронии <http://imon-mcf.tj> ҷойгир карда шудааст.

2. ТАРТИБИ БАСТАНИ ШАРТНОМА

2.1. Бастани шартномаи мазкур бо роҳи ҳамроҳшавии Қарзгиранда мутобиқи моддаи 460 Кодекси граждании Ҷумҳурии Тоҷикистон ба воситаи пешниҳоди ариза-дархости шакли муқарраргардида ба амал бароварда мешавад. Имзо гузоштани Қарзгиранда ба ариза-дархост ва пешниҳод намудани он ба Қарздиҳанда маънои онро дорад, ки Қарзгиранда бо шартҳои Шартнома ва замимаҳои он розӣ мебошад ва уҳдадор мешавад, ки онҳоро бе чунучаро иҷро менамояд.

3. ТАРТИБИ КУШОДАНИ ХАТИ ҚАРЗӢ

3.1. Дар доираи Шартнома Қарзгиранда ҳуқуқ дорад, ки ба Қарздиҳанда бо ариза-дархост дар шакли ҳомили қоғазӣ, якҷоя бо ҳуҷҷатҳои тасдиқунандаи шахсият барои гузаштани амалиёти мушаххаскунӣ ва барои кушодани хати қарзии истеъмолий мурочиат намояд;

3.2. Бо пешниҳоди ариза-дархост ва тасдиқи он аз ҷониби кумитаи қарзӣ, Қарздиҳанда ба Қарзгиранда дар шакли хати барқароршавандаи қарзӣ бо ҳудуди қарзгирии то 30 000 сомонӣ ба муҳлати 48 моҳ барои истифодаи қарзҳои дар ҷаҳорҷӯбаи хати қарзии мазкур пешниҳодшаванда (аз рӯи қарздории воқеӣ) хати қарзӣ мекушояд. Қарз ба Қарзгиранда аз рӯи қисмҳо — тибқи Траншҳо дар доираи ҳудуди қарзгирӣ дода мешавад. Муҳлати ҳар як қарз дар ҷаҳорҷӯбаи хати қарзӣ 36 моҳро ташкил медиҳад.

3.3. Маблағҳои қарзии дар чаҳорҷӯбаи хати қарзии мазкур пешниҳодшаванда бо ситонидани 30% (Си) фоизи солони (дар ин ҷо меъёри фоизи кредит ва ҳам меъёри самаранокии фоизии солони кредит ба назар гирифта шудааст) дода мешавад.

3.4. Барои ҳисоб намудани фоизҳо аз рӯи қарз ба асос гирифта мешавад:

- миқдори рӯзҳо дар соли тақвимӣ – 360 рӯз, агар муҳлати қарз то як сол бошад;
- миқдори рӯзҳо дар соли тақвимӣ – 365 рӯз, агар муҳлати қарз зиёда аз як сол бошад.

3.5. Фоизҳо барои истифодаи қарз ҳармоҳа ба бақияи қарзи ҳар як Транш ҳисоб карда мешаванд. Ҳисобкунии муҳлати ҳисоб кардани фоиз барои истифодаи ҳар як Транш аз рӯзи ояндаи пас аз рӯзи додани Транш оғоз шуда, бо рӯзи баргардонидани чунон Транш (бо ҳисоби ин рӯз) анҷом меёбад.

3.6. Қарз ба Қарзгиранда бо мақсади қонеъ гардонидани эҳтиёҷоти оилавӣ ва ё шахсӣ аз рӯи қисмҳо — тибқи Траншҳо дар ҳудуди қарзгирӣ, мувофиқи тартиб ва шартҳои Шартнома пешбинишуда дода мешавад.

3.7. Мутобиқи Шартнома бо дархости Қарзгиранда маблағи қарз аз ҷониби Қарздиҳанда ба Қарзгиранда ба таври якбора ё давра ба давра дода мешавад. Ҳангоми пурра ё қисман аз тарафи Қарзгиранда рӯйпӯш намудани қарз аз рӯи ҳар кадом Транш, Қарзгиранда ҳуқуқ дорад аз Қарздиҳанда Траншҳои иловагӣ гирад, агар қарзи гирифтаи Қарзгиранда аз рӯи тамоми Траншҳо ҳадди муайяншудаи ҳудуди қарздории тибқи банди 3.2 Шартнома муайяншударо нагузарад.

3.8. Додани маблағи қарз танҳо пас аз ирсол намудани ҳамаи ҳуҷҷатҳои дахлдор барои гирифтани қарз ва бо шартҳои ҳатмии имзо мондани ариза-дархости ҳамроҳ шудан ба Шартнома дар муддати 10 рӯзи қорӣ ба амал бароварда мешавад.

4. РОҲҲОИ ҚАБУЛИ АРИЗА БАРОИ ПЕШНИҲОДИ ТРАНШ

4.1. Қисми барқароршавандаи маблағи қарз 20 000 сомони ро ташкил медиҳад ва азнавбарқароркунӣ бо пешниҳоди аризаи Қарзгиранда сурат мегирад:

4.1.1. Бо роҳи пешниҳоди ариза дар шакли ҳомили қоғазӣ:

Қарзгиранда метавонад ба дафтари қории Қарздиҳанда барои гирифтани Транш бо ариза муроҷиат кунад. Дар ин ҳолат Қарзгиранда бояд ба Қарздиҳанда ҳамаи маълумот ва ҳуҷҷатҳои заруриро, ки ба Қарздиҳанда барои додани Транш лозиманд, дар шакли хаттӣ пешниҳод мекунад.

4.1.2. Бо роҳи пешниҳоди ариза тавассути барномаи “Онлайн қарз”:

Қарзгиранда метавонад тавассути истифодаи барномаи “Онлайн Қарз” бе муроҷиати бевосита ба Қарздиҳанда, барои гирифтани Транш ба Қарздиҳанда бо ариза муроҷиат кунад.

Барои ин дар барномаи “Онлайн Қарз” аз тарафи Қарзгиранда ҳамаи маълумот барои гирифтани Транш дар шакли электронӣ пур карда шуда, ҳуҷҷатҳои заруриро, ки ба Қарздиҳанда барои додани Транш лозиманд, боргирӣ карда мешавад. Аз ҷониби Қарзгиранда ворид намудани чунон маълумотҳо ба барномаи “Онлайн Қарз”, аз тарафи Қарздиҳанда ҳамчун дархости бевоситаи Қарзгиранда ба Қарздиҳанда барои гирифтани Транш дахлдор эътироф карда мешавад ва айнан ҳамон оқибатҳои ҳуқуқиеро, ки аз муроҷиати бевоситаи Қарзгиранда ба Қарздиҳанда бармеоянд, ба вуҷуд меорад.

4.2. Қарздиҳанда ҳуччатҳо ва маълумотҳои Қарзгирандари баррасӣ намуда, дар ҳолати қабули қарори мусбӣ оиди додани Транш ба Қарзгиранда, Маълумотномаи шартҳои асосии хати қарзӣ мувофиқи Шартномаи хати қарзи хурди истеъмолиро (минбаъд дар матн - Маълумотнома) омода менамояд. Дар Маълумотнома тамоми шартҳои додани Транш зикр карда мешаванд ва Ҷадвали пардохтҳо ба Маълумотнома замима карда мешавад. Дар ҳолати розигӣ бо тамоми шартҳои додани Транш, Қарзгиранда Маълумотнома ва Ҷадвали пардохтҳоро имзо мекунад. Рӯзи додани Транш, рӯзи имзо кардани Маълумотнома аз ҷониби Қарзгиранда ва Ҷадвали пардохтҳо аз ҷониби Тарафҳо мебошад.

5. ТАРТИБИ БАҶГАРДОНИДАНИ ҚАРЗ ВА ПАРДОХТИ ФОИЗҲО

5.1. Қарзгиранда ўҳдадор аст, пардохти маблағҳои қарз ва фоизҳои ба он ҳисобшавандаро, на дертар аз соати 15:30 рӯзи муқарраркардаи Ҷадвали пардохтҳо ба иҷро расонад.

5.2. Иҷрои ўҳдадориҳо аз ҷониби Қарзгиранда ба таври ғайринақдӣ, тавассути гузаронидани маблағҳои пулӣ ба суратҳисоби Қарздиҳанда амалӣ карда шавад. Пардохт дар ҳолати ба суратҳисоби Қарздиҳанда ворид гардидани маблағи пулӣ, супоридашуда ҳисоб карда мешавад.

6. ҲУҚУҚ ВА ЎҲДАДОРИҲОИ ТАРАФҲО

6.1. Қарзгиранда ўҳдадор аст:

6.1.1. Дар дархост-ариза маълумоти ҳақиқӣ ва муқаммалро пешниҳод намояд.

6.1.2. Маблағҳои қарзро фақат барои мақсадҳои, ки дар банди 3.6 Шартнома нишон додашуда, истифода барад.

6.1.3. Ба Қарздиҳанда ҳамаи ўҳдадориҳои қарзии мавҷудбудашро дар дархост-ариза ошкор намояд.

6.1.4. Қарзро мувофиқи Ҷадвали пардохтҳо, сари вақт пардохт намояд.

6.1.5. Дар ҳолати сари вақт напардохтани маблағҳои пулӣ қарзи асосӣ ва фоизҳо, ҷаримаи аҳдшиканиро барои ҳар як рӯзи ба таъхир гузоштани мӯҳлати пардохт ҳисобшударо, пардохт намояд.

6.1.6. Ба Қарздиҳанда тамоми маълумоти молиявӣ, инчунин маълумот дар бораи мақсаднок истифода бурдани маблағи қарзро бо иловаи ҳамаи ҳуччатҳои зарурӣ пешниҳод намояд.

6.1.7. Маблағҳои дар суратҳисоб/ҳамиёни электронӣ аз ҷониби Қарздиҳанда интиқол додашударо, бо риояи талаботи қонунгузори Ҷумҳурии Тоҷикистон, ихтиёрдорӣ намояд;

6.1.8. На кам аз 1 (як) маротиба дар 1 сол маълумотҳои барои ҳамроҳшавӣ ба Шартнома пешниҳодшударо тасдиқ намояд. Мавҷуд набудани тасдиқоти мазкур маънои эътиборнокии маълумотҳои ҳангоми ҳамроҳшавӣ ба Шартнома пешниҳодшударо дорад;

6.1.9. Дигар ўҳдадориҳои, ки дар Шартномаи мазкур ва инчунин дар қонунгузори Ҷумҳурии Тоҷикистон пешбинӣ гардидаанд, иҷро намояд.

6.2. Қарзгиранда ҳуқуқ дорад:

- 6.2.1. Қарзро гирад ва онро ба мақсадҳои муайянкардашуда истифода барад.
- 6.2.2. Маблағи қарзи гирифтаашро қисман ва ё ба пуррагӣ мувофиқи шартҳои дар шартнома пешбинигардида пеш аз мӯҳлат пардохт намояд.
- 6.2.3. Аз Қарздиҳанда маълумоти заруриро дар доираи иҷрои Шартнома талаб намояд;
- 6.2.4. Ба Қарздиҳанда бо хоҳиши бекор кардани Шартнома мурочиат намояд;
- 6.2.5. Дигар ҳуқуқҳои, ки Шартномаи мазкур ва қонунгузориҳои Ҷумҳурии Тоҷикистон пешбинӣ намудааст, амалӣ намояд.
- 6.3. Қарздиҳанда ӯҳдадор аст:
- 6.3.1. Маблағи қарзро, дар муддати дар Шартномаи мазкур нишондодашуда (банди 3.8) пешниҳод намояд.
- 6.3.2. Аз Қарзгиранда маблағи қарзи додаашро то ба охир расидани мӯҳлати дар шартномаи мазкур нишондодашуда, қабул намояд.
- 6.3.3. Дар сурати аз ҷониби Қарзгиранда пешниҳод накардани ҳуҷжатҳои тасдиқкунандаи маълумотҳои барои мушахаскунии Қарзгиранда лозима, аз бастанӣ Шартнома даст кашад.
- 6.3.4. Сирри бонкиро махфӣ нигоҳ дорад, ба истиснои ҳолатҳои, ки чунин ифшокунӣ бо қонунгузориҳои амалкунандаи Ҷумҳурии Тоҷикистон пешбинӣ шудааст;
- 6.3.5. Дигар уҳдадорӣҳои, ки дар Шартномаи мазкур ва инчунин дар қонунгузориҳои Ҷумҳурии Тоҷикистон пешбинӣ гардидаанд, иҷро намояд.
- 6.4. Қарздиҳанда ҳуқуқ дорад:
- 6.4.1. Дар мавриди дилхоҳ мақсаднокӣ истифодабарии маблағи қарзро назорат намояд.
- 6.4.2. Дар ҳолати аз ҷониби Қарзгиранда иҷро нагардидани уҳдадорӣҳо тибқи Шартномаи мазкур, Қарздиҳанда ҳуқуқ дорад:
- қарзро иҷро нагардида эълон намояд;
 - ӯҳдадорӣҳои худро нисбати қисми боқимондаи қарз, ки ҳоло ба Қарзгиранда пешниҳод накардааст бекор кунад;
 - аз Қарзгиранда пеш аз мӯҳлат баргардонидани маблағи қарз ва фоизҳои ҳисобкардашударо талаб намояд;
 - бо мақсади пардохти маблағҳои асосии қарз ва ӯҳдадорӣҳои ҳисобкардашуда мӯҳлати қарзро кам намояд;
 - шартномаи мазкурро бо талаби пардохти маблағҳои пулии асосии қарз ва ӯҳдадорӣҳои ҳисобкардашуда, қатъ намояд;
 - чораҳои дигари ҳуқуқи мутобики талаботи қонунгузориҳои Ҷумҳурии Тоҷикистон татбиқ намояд.
- 6.4.3. Дар ҳама ҳолатҳои дар банди 6.4.2. Шартнома номбаршуда Қарздиҳанда ӯҳдадор аст, ки Қарзгирандаро 5 рӯз пеш аз татбиқ намудани чорабинӣ ба тариқи хаттӣ огоҳ намояд.
- 6.4.4. Қарздиҳанда ба гузашт кардани талабот аз рӯи ӯҳдадорӣ мувофиқи тартиби пешбининамудаи қонунгузориҳои граждании Ҷумҳурии Тоҷикистон ҳуқуқ дорад.
- 6.4.5. Аз Қарзгиранда маълумот ва ҳуҷжатҳои иловагиро бо мақсади мушахаскунӣ ва дигар ҳолатҳо талаб намояд.
- 6.4.6. Эътимоднокии маълумотҳо ва ҳуҷжатҳои аз ҷониби Қарздиҳанда пешниҳодшударо тафтиш намояд.

6.4.7. Дигар ҳуқуқҳое, ки Шартномаи мазкур ва қонунгузориҳои Ҷумҳурии Тоҷикистон пешбинӣ намудааст, амалӣ намояд.

7. МАСЪУЛИЯТИ ТАРАФҲО

7.1. Барои иҷро накардан ё номатлуб иҷро кардани шартҳои Шартнома, Тарафҳо мутобиқи Шартномаи мазкур тибқи талаботи қонунгузориҳои амалкунандаи Ҷумҳурии Тоҷикистон ҷавобгар ҳастанд.

7.2. Дар ҳолати сари вақт пардохт накардан ва ё пардохти нопурра, баъди ҳар як давраи навбатӣ, мувофиқи Қадвали пардохтҳо, аз Қарзгиранда ҷаримаи аҳдшиканӣ (ноустуворона) ситонида мешавад. Ҷаримаи аҳдшиканӣ ба андозаи 20% солона аз маблағи пардохти ба таъхир гузошташудаи Транш муқаррар ва ҳисоб карда мешавад.

7.3. Дар сурати дер ё нодуруст ба суратҳисоби Қарзгиранда гузаронидан маблағи қарз, Қарздиханда барои ҳар рӯзи таъхир ба Қарзгиранда аз рӯи маблағи муҳлати пардохташ батаъхирарфта мувофиқ ба меъёри бозтамвили Бонки миллии Тоҷикистон ҷарима медиҳад, ба истиснои ҳолатҳое, ки ин таъхирҳо бо сабабҳои нуқсонҳои техникӣ ба миён наомада бошанд.

8. РОЗИГӢ БАРОИ ИСТИФОДАИ МАЪЛУМОТҲО

8.1. Дар баробари имзо намудани Шартномаи мазкур, Қарзгиранда барои ба Низоми иттилоотии Қарздиханда ворид намудани маълумотҳои зерин дар бораи ӯ ва Шартномаи мазкур розигӣ медиҳад:

- маълумот дар бораи шахсияти Қарзгиранда – насаб, ном, номи падар, сол, моҳ, сана ва ҷинс, маълумотҳои шиноснома ва дигар маълумотҳои ҳуҷҷати тасдиқкунандаи шахсият, суроға (қайд, ҷои истиқомати воқеӣ), акси сурат, вазъи оилавӣ ва молу мулкӣ, сатҳи маълумот, касб, маълумот дар бораи шуғл, даромаду хароҷот, рақами телефон (мобилӣ, статсионарӣ, корӣ);

- маблағе, ки дар ҳудуди он Қарзгиранда метавонад қарз гирад.

- мавҷудият ва нишонии (реквизитҳо)-и суратҳисоб/ҳамёни электронии Қарзгиранда дар ташкилотҳои қарзии ҳудуди Ҷумҳурии Тоҷикистон.

8.2. Қарзгиранда розӣ аст, ки бо мақсади таъмин намудани бехатарӣ ва беҳтар намудани хизматрасонӣ, Қарздиханда сабти видеоиро дар дохили дафтари қарзии худ амалӣ менамояд.

8.3. Қарзгиранда розӣ аст, ки аз ҷониби Қарздиханда ба Бюрои таърихи қарз (дар Ҷумҳурии Тоҷикистон амалкунанда) дар бораи ӯ ва воқеияти аз ҷониби ӯ иҷро намудани уҳдадорӣҳо тибқи Шартномаи мазкур маълумот пешниҳод мегардад. Дар баробари пешниҳод намудани ариза-дархост оиди кушодани хати кредитӣ, Қарзгиранда розигии худро барои он медиҳад, ки маълумот дар бораи ӯ, инчунин иҷрои уҳдадорӣҳои ӯ тибқи Шартнома ба Бюрои таърихи қарз пешниҳод карда мешаванд.

9. МУҲЛАТИ АМАЛИ ШАРТНОМА ВА ТАРТИБИ ТАҒЙИР ВА БЕҚОРКУНИИ ОН

9.1. Шартномаи мазкур аз санаи супоридани пул ба Қарзгиранда басташуда ба ҳисоб рафта, то ба пуррагӣ пардохт намудани қарз аз рӯи ҳамаи пардохтҳои уҳдадорӣҳои бо шартномаи мазкур муқарраршуда амал менамояд.

Бо созиши Тарафҳо дар доираи Шартномаи мазкур созишномаҳои иловагӣ, тағйирот ва иловаҳо ба шартномаи мазкур ва дигар аҳдҳои ду тарафа баста шуданаш мумкин аст, ки он қисми ҷудонашавандаи Шартномаро ташкил медиҳад.

9.2. Тағйирёбии андозаи фоиз, ки дар доираи Шартномаи мазкур ба самти пастшавӣ пешниҳод мешавад, огоҳии пешакии Қарзгирандаро талаб намекунад;

9.3. Шартномаи мазкур метавонад бо ташаббуси яке аз Тарафҳо мувофиқи қонунгузори амалкунанда бо шарт ба таври пурра аз ҷониби Тарафҳо иҷро шудани уҳдадорӣ худ аз руи Шартномаи мазкур бекор карда шавад.

9.4. Қарзгиранда ҳуқуқ дорад, ки як тарафа Шартномаро бо пешаки на дертар аз 3 (се) рӯзи корӣ ба таври хаттӣ огоҳ намудани Қарздиҳанда бекор намояд.

9.5. Ҳангоми дар вақти бекор кардани Шартномаи мазкур мавҷуд будани амалиётҳои нотамоми баҳснок, Қарздиҳанда ҳуқуқ дорад баргардонидани маблағи баҳснокро ба муҳлати зарурӣ то қабул кардани қарори ниҳой, мавқуф гузорад.

9.6. Бо ташаббуси Қарздиҳанда Шартнома бо пешакӣ огоҳ намудани Қарзгиранда ба таври хаттӣ (ё бо роҳи бевосита дастрас намудани огоҳӣ ба Қарзгиранда ва ё бо дастрас намудани огоҳӣ тариқи электронӣ) бекор карда мешавад. Шартнома бо гузаштани 1 (як) моҳ аз лаҳзаи дастрас намудани огоҳӣ оиди бекор кардани Шартнома бекор гардида ҳисоб меёбад.

9.7. Бекоркунии Шартномаи мазкур маънои қатъи пешниҳоди хизматрасонии хати қарзи хурди истеъмолиро дорад.

10. ШАРТҲОИ ИЛОВАГӢ

10.1. Бо мақсади шиносоии Қарзгиранда бо шартнома, шартномаи мазкур (аз ҷумла тағйироту иловаҳо ба Шартномаи мазкур ва ё таҳрири нави он) ва дар ҷойҳои зерин бо яке аз тарзҳо, ки ба Қарзгиранда имконияти шинос шуданро медиҳад, ҷойгир менамояд:

- бо ҷойгир кардани Шартнома дар сомонаи Қарздиҳанда;

- ба воситаи ҷойгир намудани маълумот дар гӯшаҳои иттилоотии дафтари кории Қарздиҳанда;

- ба воситаи низомҳои махсуси интернетӣ ва паёмакҳо;

- бо дигар роҳ ва усулҳои дастрас, ки Қарзгиранда тавонад бо он шинос шавад ва дарк намояд.

10.2. Бо хоҳиши Қарзгиранда матни Шартномаи мазкур метавонад, ба Қарзгиранда бо тарзи ҷопӣ (дар ҳомили қоғазӣ) барои шинос шудан пешниҳод карда шавад.

10.3. Дар ҳолати вафоти Қарзгиранда, ҳамаи уҳдадорӣҳое, ки аз рӯи шартномаи мазкур зимма дошт, мутобиқи талаботи қонунгузориҳои Ҷумҳурии Тоҷикистон ба ворисони ӯ мегузаранд. 10.4. Ҳамаи ҳуҷҷатҳои аз ҷониби Қарзгиранда пешниҳодшаванда бояд дар таърихи пешниҳод шуданашон эътиборнок бошанд. Ҳуҷҷатҳое, ки пурра ё қисман ба забони хоричӣ таҳия шудаанд, бояд аз тарафи Қарзгиранда бо тарҷумаи тасдиқшуда ба забони давлатӣ ба Қарздиҳанда пешниҳод гарданд.

10.5. Ҳуҷҷатҳои дар муносибати байни Қарздиҳанда ва Қарзгиранда истифодашавандае, ки ба тариқи электронӣ аз ҷониби Қарзгиранда ба Қарздиҳанда равон карда мешаванд, ҳангоми натиҷаи мусбии аутентификатсия

ва мушаххаскунии Қарзгиранда, аз номи Қарзгиранда фиристонида шуда ҳисоб меёбанд ва ҳамчун баробар ба ҳуччати қоғазии бо даст имзо гардида эътироф карда мешаванд ва ба ҳуччатҳои дар ҳомили қоғазӣ будае, ки аз ҷониби Тарафи дахлдор бо дасти худ имзо шудаанд, баробар карда мешавад.

10.6. Қарзгиранда бояд дар давоми 3 (се) рӯзи корӣ Қарздихандаро оид ба тағйири маълумот дар бораи шахсияти Қарзгиранда, ки барои амалигардонии Шартнома заруранд ва ё қобилияти таъсир расониданро ба иҷрои уҳдадориҳо тибқи Шартномаи мазкурро дорад бо пешниҳоди ҳуччатҳои тасдиқкунанда, Қарздихандаро хабардор намояд, ҳамчунин бо дархости хаттии Қарздиханда маълумотҳои номбуршударо дар муҳлати дар дархост муқарраршуда пешниҳод намояд;

11. МУҚАРРАРОТИ ХОТИМАВӢ

11.1. Ҳамаи дигар ҳолатҳои, ки дар Шартномаи мазкур пешбинӣ нашудаанд, мувофиқи қонунгузори амалкунандаи Ҷумҳурии Тоҷикистон ба танзим дароварда мешаванд;

11.2. Дар ҳолати пайдоиши баҳс байни Тарафҳо, ки аз рӯи Шартномаи мазкур бармеоянд, Тарафҳо ҳамаи чораҳои доир ба ҳалли он андешида, баҳсҳои бо роҳи гуфтушунид ҳал менамоянд, дар акси ҳол баҳсҳо мувофиқи қонунгузори амалкунандаи Ҷумҳурии Тоҷикистон ҳал карда мешаванд.

11.3. Ҳамаи муносибатҳои ҳуқуқие, ки ба Шартнома алоқаманд мебошад ва ҳама гуна даъвоҳо, ки аз шартнома бармеоянд, бояд ба суди маҳалли ҷойгиршавии Қарздиханда пешниҳод шуда, баррасӣ карда шаванд.

11.4. Тарафҳо дар назди якдигар барои дар натиҷаи ба амал омадани ҳолатҳои қувваи рафънопазир (форс-мажор), ки тарафҳо онро пешгӯӣ ва бо чораҳои дастрас пешгирӣ карда наметавонистанд, пурра ё қисман иҷро накардани уҳдадориҳо аз рӯи шартномаи мазкур ҷавобгар нестанд.

11.5. Ба ҳолатҳои қувваи рафънопазир ҳодисаҳои дохиланд, ки Тарафҳо ба он таъсир расонида наметавонанд ва ба сарзании онҳо Тарафҳо ҷавобгар нестанд, аз ҷумла: заминларза, обҳезӣ, тӯфон ва дигар офатҳои табиӣ, чанг, амалиётҳои ҳарбӣ, сӯхтор, садама, пандемия ва дигар ҳолатҳо, ки бо қарор ё фармоишҳои мақомоти давлатӣ тасдиқ ёфтааст.

11.6. Қарзгиранда бо Шартномаи мазкур то ба имзо расидан шахсан шинос шудааст. Мазмун, талабот ва аҳамияти шартнома ба нияти Тарафҳо мувофиқат менамояд.

11.7. Маълумоти тамосии Қарзгиранда: ФҚХ «ИМОН». Суроғи маҳалли ҷойгиршавӣ: 735700, Ҷумҳурии Тоҷикистон, ш.Хучанд, маҳаллаи 19, хонаи 55. РМА 510016136. телефон: (+992) 92 822 23 53.

Директор

Пулотова Муяссар Тоҷибоевна

ш.Хучанд, маҳаллаи 19, хонаи 55.

РМА 510016136